

క్రైస్తవులందరి ఆరోహణమును గురించిన బైబిలు వివరణ - కార్యక్రమము 2

అనౌన్సర్: నేటి ద జాస్ ఆంకర్ బర్గ్ షోలో, భవిష్యత్తులో ప్రపంచమంతటిని కుదిపివేయగల మూడు ప్రధాన అంశములను గురించి బైబిలు ఏమి చెబుతున్నదో చూడనున్నాము. మొదటిది, ఎక్కడికి వెళ్లారో తెలియకుండా కోట్లాదిమంది ప్రజలు అకస్మాత్తుగా మాయమైపో నున్నారు; రెండవది, ప్రపంచ నాయకత్వ అధికారము అమెరికా దేశము నుండి తొలగిపోతుంది; మూడవది, ప్రపంచ నాయకుడు తాను అన్ని దేశముల మధ్య శాంతిని మరియు సమరస్యమును తీసుకు వచ్చెదనని ప్రకటించుకుంటాడు. ఇదెందుకు జరుగుతుంది? ఆర్భాటముతోను, ప్రధానదూతకబ్బముతోను, దేవుని బూరతోను పరలోకమునుండి ప్రభువు దిగివచ్చును; క్రీస్తునందుండి మృతులైన వారు మొదట లేతురు. ఆ మీదట సజీవులమై నిలిచియుండు మనము వారితోకూడ ఏకముగా ప్రభువును ఎదుర్కొనుటకు ఆకాశమండలమునకు మేఘములమీద కొనిపోబడుదుము అని బైబిలు చెబుతున్నది. ఈ అద్భుతమైన విషయము జరుగగానే అవిశ్వాసులు మాత్రమే భూమిపైన మిగిలిపోదురు. మరియు క్రైస్తవులందరి ఆరోహణమును గురించిన బైబిలు వివరణలను మీకు తెలియ చేయడానికి మన దేశములోనే ప్రఖ్యాత ప్రవచన పండితులుగా పేరుపొందిన ముగ్గురిని నేటి కార్యక్రమమునకు ఆహ్వానించాను. వారెవరనగా: డా. ఎడ్ హిండ్యన్, రావలింగ్ స్కూల్ ఆఫ్ డివినిటీలో డీస్ గాను మరియు లిబర్టీ యూనివర్సిటీలో మతపర విద్యపై ముఖ్య ప్రొఫెసరుగా పనిచేస్తున్నారు. ఆయన "ద కింగ్ ఈజ్ కమింగ్" అనే

కార్యక్రమములో వ్యాఖ్యాతగా ఉన్నారు, మరియు ప్రవచనములపై 40 పుస్తకములను వ్రాసారు మరియు ఐదు బైబిలు వ్యాకరణములకు ఎడిటరుగా పనిచేశారు. రెండవవారు, డా. మార్క్ హిచ్ కాక్, డల్లాస్ థియోలాజికలు సెమినరీలో బైబిలు వివరణకు అసోసియేటు ప్రొఫెసరుగా పనిచేస్తున్నారు. ఆయన బైబిలు ప్రవచనములపై 30 పుస్తకములను వ్రాసాడు మరియు ఫైత్ బైబిలు చర్చలో సీనియర్ పాస్టరుగా ఉన్నారు. ఇక మూడవ వారు, డా. రోస్ రోడెస్, రీజనింగ్ ఫ్రమ్ ద స్క్రిప్చర్స్ పరిచర్య అధ్యక్షులు. డల్లాస్ థియోలాజికల్ సెమినరీలో బోధకులుగా ఉన్నారు మరియు ప్రవచనములపై 70 పుస్తకములను వ్రాసారు. ద జాన్ ఆంకర్ బర్గ్ షో లోని ఈ ప్రత్యేక శీర్షికకు మిమ్మును ఆహ్వానిస్తున్నాము.

డా. జాన్ ఆంకర్ బర్గ్: : మా కార్యక్రమానికి స్వాగతము. నేను జోన్ ఆంకర్ బర్గ్, ఈ కార్యక్రమాన్ని చూస్తున్నందుకు వందనములు. మరలా, ఈ కార్యక్రమమును చూస్తున్న వారినుండి చాలా గొప్ప స్పందనను మేము చూస్తున్నాము. ప్రతి 30 రోజులకు దాదాపు 8. 5 మిలియనుల ప్రజలు మమ్మును సంప్రదిస్తున్నారు వారిలో మూడు వంతుల మంది ఇప్పుడు మేము చర్చిస్తున్న అంశమును గురించిన ప్రశ్నలనే అడుగుతున్నారు. అందుకే మేమీ కార్యక్రమమును చేస్తున్నాము. యేసు క్రీస్తు భూమిపైకి తిరిగి వచ్చినప్పుడు ఏమి జరుగుతుంది మరియు ప్రపంచ పరిస్థితులు ఎలా మారనున్నవనే అంశములను గురించి బైబిలు ఏమి చెబుతున్నదో వివరించుటకు ప్రముఖులైన ముగ్గురిని మనమిక్కడికి ఆహ్వానించాము.

నేటి అతిథులు డా. ఎడ్ హిండెన్, డా. మార్క్ హిచ్ కాక్, మరియు డా. రోస్ రోడెస్, ఇప్పుడే మీరు విన్నట్లుగా వారు ముగ్గురు బైబిలు ప్రవచనములపై వ్రాసిన పుస్తకములు 140 వరకు ఉన్నవి.

మరియు ప్రాయులారా, గత వారములో అపోస్తలుడైన పౌలు భవిష్యత్తులో సమస్త క్రైస్తవ జనాంగము
 కొనిపోబడుతుందని, తీసుకొనిపోబడుతుందని భూమిపై నుండి మధ్యాకాశములోనికి క్రీస్తును కలుసుకొనుటకు
 కొనిపోబడుతుందని చెప్పిన వచనములను చూచాము. అదే బైబిలు చెబుతున్నది. కనుక సంఘ ఆరోహణము
 ఉన్నది; ప్రజలు దానినెలా వివిధ సమయములలో ఉంచుతున్నారో చూచాము. బైబిలులో ఇది
 శ్రమకాలమునకు ముందు జరుగునట్లుగా ఉన్నదని విశ్వసిస్తున్నాము. ఇప్పుడు దానికి తరువాతవి
 చూడనున్నాము. ఈ వచనములను ఇండియాలోను, దక్షిణ ఆఫ్రికా, యూరపు మరియు అమెరికాలో ఉన్న
 సేవకులకు చూపించాలనుకుంటున్నాము. ఎందుకనగా లేఖనముల ఆధారముగా ముగింపులోనికి
 వస్తున్నాము, సరేనా?

గతవారంలో 1 థెస్సలోనీకయులకు 4:16 లో చెప్పబడిన "ఆర్భాటముతోను, ప్రధానదూతశబ్దముతోను,
 దేవుని బూరతోను పరలోకమునుండి ప్రభువు దిగివచ్చును; క్రీస్తునందుండి మృతులైన వారు మొదట
 లేతురు. ఆ మొదట సజీవులమై నిలిచియుండు మనము వారితోకూడ ఏకముగా ... కొనిపోబడుదుము." అని
 చూచాము. కొనిపోబడుదుము, అనగా హర్వజో, ఇదే లాతీను భాషలో రఫారె గ తర్జుమా చేయబడగ,
 ఆంగ్లములో "రేప్పర్" అని తర్జుమా చేయబడింది, "ఏకముగా ప్రభువును ఎదుర్కొనుటకు
 ఆకాశమండలమునకు మేఘములమీద కొనిపోబడుదుము." మరియు తరువాత పౌలు, "కాబట్టి మీరు ఈ
 మాటలచేత ఒకనినొకడు ఆదరించుకొనుడి" అంటున్నాడు.

అయితే ఈ రోజు మనము సంఘ ఆరోహణము గురించిన రెండవ ప్రముఖ వాక్య భాగమును చూడనున్నాము.

అది 1 కొరింథీయులకు 15: 51 - 52. ఇంటిదగ్గరున్న ప్రియులందరు చూచునట్లుగా దానిని ఈ స్క్రీన్ పై
 ఉంచనివ్వండి. అపోస్తలుడైన పౌలు మరొక సంఘమునకు కొరింథీలో నున్న సంఘమునకు దీనిని

వ్రాస్తున్నాడు, "ఇదిగో మీకు ఒక మర్మము తెలుపుచున్నాను;" అని చెబుతున్నాడు. కనుక ఆ మర్మ మేమిటో చర్చించనున్నాము. "మనమందరము నిద్రించము గాని" దీని అర్థమేమిటి?. "నిమిషములో, ఒక రెప్ప పాటున, కడబూర వ్రాగగానే మనమందరము మార్పు పొందుదుము. బూర వ్రాగును; అప్పుడు మృతులు అక్షయులుగా లేపబడుదురు, మనము మార్పు పొందుదుము." ఈ వచనభాగములో పౌలు నాలుగు విషయాలను నేర్పిస్తున్నాడు. అతడు చెబుతున్న మొదటి విషయము, "యవ్వన స్త్రీ మరియు పురుషులారా, నేను మీకొక మర్మము చెప్పనున్నాను" అంటున్నాడు. ఏమిటా మర్మము?

డా. ఎడ్ హిండ్స్: మర్మ మనగా మునుపెన్నడూ తెలియనటువంటిది, అంతకు ముందు ఎవ్వరికీ తెలియనిది. యేసు తిరిగి వస్తున్నాడని వారు అర్థము చేసుకున్నారు కాని ఇవన్నీ విపులముగా అర్థము చేసుకోలేదు. జాన్, అయన చెబుతున్న వాటిలో ముఖ్యమైన రెండు విషయాలేవంటే - మనమందరము నిద్రించము - అందరమూ చనిపోము - కాని మార్పు చెందుదుము., ఇదే ఆ మర్మము. ప్రపంచములో ఇది ఎలా జరుగుతుంది? పునరుత్థానముతో మిళితమై యున్న సంఘ ఆరోహణ సిద్ధాంత వివరణ దీనిని వివరిస్తుంది.

డా. జాన్ ఆంకర్ బర్గ్ : మరియు, మార్క్, కొందరు ప్రజలు, "మంచిది, ఇది నిజముగా మర్మమే అంటారా? అంటే దానర్థము బైబిలులో ముందు ఉన్నవారిలో ఎవ్వరికీ ఇది తెలియదా?" అంటుంటారు. నిజానికి పాత నిబంధన గ్రంథములోని వారికిది తెలియదు. వారికి పునరుత్థానము తెలుసు. కొన్ని ఉదాహరణలు చెప్పండి.

డా. మార్క్ హిచ్ కాక్: మంచిది, దానియేలు 12:2 లో, ప్రవక్త దానియేలు, మరియు సమాధులలో

నిద్రించు అనేకులు మేలుకొనెదరు; కొందరు నిత్యజీవము అనుభవించుటకును, కొందరు నిందపాలగుటకును

నిత్యముగా హేయలగుటకును మేలుకొందురు అంటున్నాడు. కనుక దానియేలు స్పష్టముగా మరణించిన

వారు భవిష్యత్తులో శరీరములతో తిరిగి పునరుత్థానము చెందుతారని ప్రవచిస్తున్నాడు. కాని నూతన

నిబంధనలో మర్మముగా ఉండి ఇప్పుడు బహిర్గతము చేయబడుతున్న విషయమేమంటే పూర్తిగా ఒక తరము

వారు సమాధిని మరణమును అస్సలు రుచి చూడకుండా వెళ్ళిపోతారు. వారు ఈ మర్మ స్థితినుండి అమర్మ

స్థితికి రెప్ప పాటులో మార్పు చెందుదురు.

డా. జాన్ ఆంకర్ బర్గ్ : అవును. అయితే ఈ మర్మము యేసు తిరిగి వస్తున్నాడనే సత్యము కాదు.

డా. మార్క్ హిచ్ కాక్: అవును.

డా. జాన్ ఆంకర్ బర్గ్ : ఎందుకనగా యేసు పరలోకమునకు ఆరోహణమౌతున్న సమయములో

దూతలు, "గలిలయ మనుష్యులారా, మీరెందుకు నిలిచి ఆకాశమువైపు చూచు చున్నారు? మీయొద్దనుండి

పరలోకమునకు చేర్చుకొన బడిన యీ యేసే, ఏ రీతిగా పరలోకమునకు వెళ్ళుట మీరు చూచితిరో ఆరీతిగానే

ఆయన తిరిగి వచ్చునని వారితో చెప్పిరి". కనుక యేసు తిరిగి వచ్చునని వారికి తెలుసు. కనుక అది మర్మము

కాదు. కనుక రోస్ ఏమిటా మర్మము అనేది మరింత లోతుగా మనము వివరించుకుందాము.

డా. రోసీ రోడెన్: మంచిది, పౌలు మనమందరము నిద్రించము అంటున్నాడు. దానర్థమేమిటో మనము

గుర్తించుకోవాలి. నిద్రను గురించి చెబుతున్నప్పుడు, ఇది ప్రాణమును గురించి చెప్పుట లేదు, ఎందుకనగా

ప్రాణమునకు నిద్ర ఉండదు. ఒక వ్యక్తి చనిపోయినప్పుడు, అతని ప్రాణము మరియు ఆత్మ జీవిస్తూనే ఉండును.

మరియు మీరు క్రైస్తవులైతే చేతినుండి గౌజు జారిపోయినట్లుగానే శరీరమునుండి ఆత్మ తప్పుకుని తనను అనుగ్రహించిన పరలోకమందున్న దేవుని దగ్గరకు చేరుకుంటుంది. కాని ఈ మధ్య కాలములో మీ శరీరము నిద్రించునటువంటి ఆకృతిని తీసుకుంటుంది. అది నిటారుగా పరచబడి కన్నులు మూయబడి సమాధి చేయబడుతుంది. ఇప్పుడు, ఇక్కడ వాక్యము ఒక తరము వారు పూర్తిగా మరణమును తప్పించు కుంటారు అని చెబుతున్నది. మనము చనిపోయిన వారివలె నేలపై పొడుకోపెట్టబడి కన్నులు మూసుకున్న వారివలె ఎన్నటికిని ఉండము. కనుక ఒక తరము తరువాత మరొక తరము క్రైస్తవులకున్న నమ్మిక యిదే. మరియు, నేటి కాలములో అనేకులు ఆ తరము మేమేనా అని ఆలోచించుకుంటున్నారు. ఇది తప్పక జరుగుతుందని నమ్ముటకు మంచి కారణము ఉన్నదనేది మనము తరువాతి వారములలో చూడనున్నాము.

డా. జాన్ ఆంకర్ బర్గ్ : అవును, ఎడ్, దీనిని మనము పూర్తిచేయాలనుకుంటున్నాను. దీని గురించి మీరు సమావేశములలో మాట్లాడినట్లు నేను విన్నాను, నేను కూడా సమావేశములలో మాట్లాడాను. నేను ప్రజలకు రెండు విషయాలు చెప్పాను. పరలోకమునుకు వెళ్ళు మార్గములు ఇవి: ఒకటి క్రైస్తవుడవుగా యేసునందు విశ్వాసముంచావు అయితే మీకు కేన్సరో, హార్ట్ ఎటాక్, ఆల్జిమెర్ లేక మరోదో వచ్చింది, అవునా? దానికై నీవు విలపించావు, వేడుకున్నావు కొంత సమయము లేక కొన్ని యేండ్లు బాధ అనుభవించావు తరువాత నీవు చెనిపోయి పరలోకమునకు వెళతావు. ఇది ఉన్న మార్గములలో ఒకటి. లేక మరొక మార్గము సంఘ ఆరోహణము, ప్రపంచమంతటా ఉన్న క్రైస్తవ సంఘమంతా భవిష్యత్తులో ఒక్క సారి, భూమ్, జీవిస్తూనే ఉంటారు అకస్మాత్తుగా మాయమైపోతారు, సరేనా? "రెండిటిలో మీరు దీనిని ఎంచుకుంటారు?"

డా. ఎడ్ హిండ్యన్: మంచిది, ప్రజలు సాధారణముగా సంఘ ఆరోహణమునే ఎంచుకుంటారు.

ప్రశ్నేమిటంటే, సంఘ ఆరోహణము వరకు మీరు బ్రతికియుండగలరా? ఏదో ఒకరీతిగా అయితే మరణము

ద్వారా మీరు ప్రభువును కలుసుకుంటారు లేక సంఘ ఆరోహణములో కొనిపోబడుదురు. హర్షజో అనేది జాప్ వంటి ఆలోచన, మీరు ఇక్కడనుండి దేవుని మహిమలోనికి కొనిపోబడుదురు. ఈ వాక్యభాగములో మనమందరము మార్పుపొందుదుమని పౌలు చెబుతున్నాడు.

డా. జాన్ ఆంకర్ బర్గ్ : అంటే అర్థమేమిటి?

డా. ఎడ్ హిండ్యన్: మృతులు మరియు సజీవు లిరువురునూ. అక్కడ మూల భాష అయినా గ్రీకులో వ్రాయబడినది అలోస్సో. అనగా మార్పు చెందుటని అర్థము. ఇది పూర్తిగా మార్చబడుట అనగా మృత శరీరము వందల సంవత్సరములుగా మట్టిలో బూడిదలో కలిసిపోయిననూ మార్పు చెందుతుంది శరీర రూపముతో పునరుత్థానము పొందుతుంది. సజీవులముగా నిలిచియుండు మనము కూడా మార్చబడుదుము మరియు మధ్యాకాశములో ప్రభువును కలుసుకొనుటకు కొనిపోబడుదుము.

కొందరంటారు, "మీరు ఈ మిద్దె లోనుంచి పైకి వెళ్ళిపోతారని అంటున్నారా?" మంచిది, మీరు సంఘ ఆరోహణ సమయమందు మట్టిలోనుండి మరియు సమాధి పెట్టిలోనుండి లేవగలుగుతున్నట్లైతే మిద్దె లోనుండి వెళ్ళుట కష్టమనదేమీ కాదు. యేసు మహిమ శరీరము ఎలాగున ఉన్నదో ఆలాగుననే ఉంటుంది. ఆయన మనవంటి శరీరముతోటే గదిలో కనిపించాడు "నేనే అని తెలుసుకొనునట్లు తాకి చూడండి", అన్నాడు. అయిననూ అతడు కనబడగలడు మాయము కాగలడు ఎందుకంటే ఆయనది మహిమ శరీరము. అది నిజమైన శరీరము మరియు మరణించిన మరియు సజీవులమైన మనమందరము ఆ శరీరమునకు మార్చబడతాము.

డా. రోనీ రోడెస్:నేను ప్రజలకు చెప్పాలనుకుంటున్న ఒక విషయమేమిటో మీకు తెలుసా, సంఘ ఆరోహణ సమయములో వారి శరీరములు మార్పుచెందును.

డా. జాన్ ఆంకర్ బర్గ్ : ఓహో, అవునా

డా. రోనీ రోడెస్:మరియు అవి పరిపూర్ణమైన శరీరములుగా మార్చబడును. వాటికి ఏవిధమైన గుండె జబ్బులుండవు, కిడ్నీ వ్యాధులు ఉండవు, కొవ్వు పేరుకొనుట ఉండదు, శరీరముపై ముడుతలు రావు, జుట్టు తెల్లబడుట ఉండదు, తలనుంచి జుట్టు రాలుట ఉండదు. ఇది అన్నిటికంటే ఉత్తమమైన విషయము. మన శరీరములు దేవుని సన్నిధిలో నివసించుటకు ప్రత్యేకముగా రూపొందించబడును. ఇదే ఆ శరీరములను గురించిన గొప్ప విషయమని నా అభిప్రాయము.

డా. జాన్ ఆంకర్ బర్గ్ : అవును. మరియు మార్క్, పౌలు ఇది ఎంత త్వరగా జరుగుతుందనే సమాచారమును కూడా మనకు ఇస్తున్నాడు. "నిమిషములో, ఒక రెప్ప పాటున" అని చెబుతున్నాడు. మరి దీని అర్థమేమిటి?

డా. మార్క్ హిచ్ కాక్: మంచిది, పౌలు సంఘ ఆరోహణమును వివరించే వాటిలో అందమైన విషయము ఏమిటంటే మనందరికీ అర్థమగురీతిగా దానిని వరుస క్రమములో వ్రాస్తున్నాడు. కనుక నీవు ఎప్పుడు చదివితే అప్పుడు అది తప్పక కొంత సమయము పడుతుందనే ఆలోచన కలిగిస్తుంది. యేసు తిరిగి వచ్చుట ఉన్నది; ఆర్ఫాటము ఉన్నది; ప్రధాన దూత శబ్దము ఉన్నది; దేవుని బూర ఉన్నది; క్రీస్తునందున మృతులు మొదట లేచుట ఉన్నది; తరువాత సజీవులుగా నున్న మనము కొనిపోబడుట ఉన్నది. ఇది జరుగుటకు కొంత సమయము పట్టునన్నట్లుగా ఉన్నది. కాని దేవుడు మనకొరకు సన్నివేశము తరువాత సన్నివేశము జరుగునట్లుగా కాలమును నెమ్మదిగా జరగనివ్వాలి. కాని ఇది ఒక్క నిమిషములో జరుగుతుందని బైబిలు చెబుతున్నది. ఇక్కడ నిముషము అని చెప్పుటకు వ్రాయబడిన పదము ఆటోమోస్. మన ఆటమ్ అనే

పదము దీనినుండే వస్తుంది. అనగా ఇక చిన్నదిగా విభజించుటకు సాధ్యము కానిది అని అర్థము. ఇది ఒక్క నిమిషములో రెప్ప పాటులో జరిగిపోతుంది. అయితే కొందరు రెప్ప పాటు అనే సమయమును వివరిస్తూ రెప్పపాటు అంటే సెకనులో వందవ వంతు అంటున్నారు. మరికొందరు ఒక కాంతి కిరణము ప్రతిబింబించుటకు లేక ఒక విద్యార్థిని దాటుటకు పట్టు సమయమని నమ్ముతున్నారు. ఈ రెండిటిలో ఏది త్వరగా అయితే అది. మన శరీరములో అతి వేగముగా జరుగు క్రియ రెప్ప పాటు. కనుక ఇప్పటివరకు మేము వివరిస్తున్న పనులన్నీ ఒక్క రెప్పపాటులోనే జరిగిపోతాయి. కనుక సంఘ ఆరోహణము జరిగే సమయములో ఒక్క రెప్పపాటు సెకనులో భూమిపైనున్న విశ్వాసులందరూ మాయమైపోతారు.

డా. జాన్ ఆంకర్ బర్గ్ : అవును. ఇప్పుడు అనేక సందర్భములలో సంఘ ఆరోహణమును గురించి మాట్లాడుతున్నప్పుడు దీనిని మనమేదో కల్పించి చెబుతున్నట్లుగా ప్రజలు అనుకుంటుంటారు. బైబిలు వచనములు తెలియచేసేది ఇది అని మాత్రమే మేము చెప్పడానికి ప్రయత్నిస్తున్నాము, సరేనా? అయితే మీరు బైబిలు దేవుడు ఇచ్చినది మరియు ఇది దేవుని వాక్యమని మీరు నమ్ముతున్నారు కనుక ఈ విషయాలను తెలియచేస్తున్నాము. మేము మరొకటి దీనికి చేర్చనున్నాము. మేముక విరామము తీసుకుంటాము. ఇప్పటి వరకు మనము రెండు ముఖ్యమైన వాక్య భాగములను చూచాము అయితే తరువాత యేసే స్వయముగా యోహాను 14 చెప్పిన ఎంతో ఆసక్తికరమైన వాక్య భాగమును మూడవ ప్రధాన అంశముగా చర్చించనున్నాము. మేముక విరామము తీసుకోనున్నాము. చూస్తూనే ఉండండి, వెంటనే వచ్చేస్తాము.

డా. జాన్ ఆంకర్ బర్గ్ : మంచిది, మేము వచ్చేసాము. మరియు మనము ఎంతో ఆసక్తి కరమైన, క్రైస్తవ సంఘము యొక్కగానో నిరీక్షిస్తున్న యేసు రెండవ రాకడను గురించి చర్చిస్తున్నాము. మరియు మీరు గమనిస్తున్న సమాచారమంతటి నుండి యేసు రెండవ రాకడలో రెండు భాగములు ఉన్నట్లుగా వివరిస్తున్నాము, అవునా? దీనిలో ఒక భాగము ఆయన క్రైస్తవ విశ్వాసులను కొనిపోవుటకు వచ్చు ఒక సమయము ఉన్నది; మరియు ఆయన శ్రమకాలము తరువాత తీర్పు తీర్పుటకు, పాలన చేయుటకు ఆ క్రైస్తవ విశ్వాసులతో కలిసి వచ్చు సమయము కూడా ఉన్నది. ఈ రెండింటి మధ్యలో శ్రమకాలము ఉంటుంది.

ఈ ముగింపును లేఖన భాగములతో ద్రువీకరించాలని అనుకుంటున్నాము. మేము మరొక వచన భాగమును చూపనున్నాము ఇదెంతో ఆసక్తికరమైనది. ఇవి స్వయముగా యేసు క్రీస్తు మాటలే కనుక దీనిపై మనము వాదించలేము. ఇవి ఆయన స్వయ మాటలు. వాటిని స్క్రీన్ పై ఉంచాలని అనుకుంటున్నాను. మీరందరూ వాటిని చూడాలి. యోహాను 14:1-3, యేసు వారితో "మీ హృదయమును కలవరపడనియ్యకుడి; దేవుని యందు విశ్వాసముంచుచున్నారు నాయందును విశ్వాస ముంచుడి." అని చెప్పి, "నా తండ్రి యింట అనేక నివాసములు కలవు, లేనియెడల మీతో చెప్పుదును; మీకు స్థలము సిద్ధపరచ వెళ్ళుచున్నాను. నేను వెళ్లి మీకు స్థలము సిద్ధపరచినయెడల నేనుండు స్థలములో మీరును ఉండులాగున మరల వచ్చి నాయొద్ద నుండుటకు మిమ్మును తీసికొని పోవుదును అంటున్నాడు." మార్క్, ఈ వాక్య భాగములో యేసు నాలుగు విషయములను తెలియచేస్తున్నాడు. ఆయన చెబుతున్న మొదటి విషయము, "నా తండ్రి యింట అనేక నివాసములు కలవు," లేక నివాస స్థలములు. తండ్రి యిల్లు ఎక్కడ ఉన్నది? బోస్టన్లోనా?

డా. మార్క్ హిచ్ కాక్ : మంచిది, తండ్రి యిల్లు పరలోకమందు ఉన్నది. ఇది కేవలము పర్యాయ పదమే అనుకుంటున్నాను; ఇది పరలోకమును వివరించడానికి ఉన్న మరొక మాట యిది. మనము వెళ్ళుతున్నది

మూడవ పరలోకమని బైబిలు చెబుతున్నదా లేక పరలోకమనా; అది పరదైసు అని పిలుస్తున్నది. ఇది ప్రకటన 21- 22 లో చెప్పబడిన నూతన యెరూషలేముగా పిలువబడుతున్న పరలోక పట్టణమే అనుకుంటున్నాను. కాని యేసు తండ్రి ఇంటిని గురించి తెలియచేస్తున్న అందమైన వివరణ అనుకుంటున్నాను. ఇది ప్రతి ఒక్కరికి సరిపడునంతగా ఉన్న స్థలమును గురించి తెలియచేస్తుంది; ఇది ఇంటిని గురించి చెబుతున్నది. ఆ తండ్రి ఇంటిని గురించిన గొప్పతనమేమంటే ఇది వెళ చెల్లించి కొనబడినది ఇది యేసు క్రీస్తు ప్రకస్త రక్తము చేత కొనబడినదని చెప్పగలుగుటే అని నేననుకుంటున్నాను.

డా. జాన్ ఆంకర్ బర్గ్ : కాని ఆయన ఇది ప్రత్యేక స్థలమని ప్రారంభిస్తున్నాడు.

డా. మార్క్ హిచ్ కాక్ : ప్రత్యేక స్థలము.

డా. జాన్ ఆంకర్ బర్గ్ : ఈ వాక్య బాగములోని మిగిలిన మాటలన్నీ దాని చుట్టూ తిరుగునంత ప్రత్యేక స్థలమిది.

డా. మార్క్ హిచ్ కాక్ : అవును. అది నిజమైన స్థలము.

డా. జాన్ ఆంకర్ బర్గ్ : ఆయన చెబుతున్న స్థలమునకు మనము చేరుకోలేకుంటే, ఆయన చెబుతున్న వాటి ప్రభామును కోల్పోతాము.

డా. మార్క్ హిచ్ కాక్ : అది నిజమే.

డా. జాన్ ఆంకర్ బర్గ్ : "నా తండ్రి యిల్లు", ఇది పరలోకమందు ఉన్నది.

డా. మార్క్ హిచ్ కాక్ : అవును, అది నిజమే.

డా. జాన్ ఆంకర్ బర్గ్ : మంచిది? ఎడ్, "మీకొక స్థలము సిద్ధ పరచ వెళ్లుచున్నాను" అని

చెబుతున్నారు.

డా. ఎడ్ హిండ్స్: యేసు ఎందుకు పరలోకము నుండి తిరిగి వస్తున్నారో ఇది వివరిస్తున్నదని నా

ఉద్దేశము. ఆయన విశ్వాసుల కొరకు స్థలము సిద్ధము చేయుటకు పరలోకమునకు వెళ్లుతున్నారు. ఆయన

దాదాపుగా 2000 సంవత్సరములుగా మనకొరకు స్థలమును సిద్ధము చేస్తున్నాడని కొందరు చెబుతున్నారు.

సర్వ లోకమును ఒక్క మాటతో సృష్టించిన దేవుడు ప్రతి విశ్వాసి నిత్యమూ జీవించడానికి అవసరమైన

స్థలమును సిద్ధము చేస్తున్నారు? మనము ఆ సన్నివేశమును మరియు యోహాను 14 అధ్యాయమును

చేదువుతున్నప్పుడు నాకు ఆసక్తిని కలిగించే విషయము, యేసు కేవలము విశ్వాసముంచిన 11 మంది

శిష్యులతోనే మాట్లాడుతున్నారు. యూదా అప్పటికి గదిని విడిచి వెళ్ళిపోయాడు. ఇది అవిశ్వాసులకు ఇచ్చిన

వాగ్దానం కాదు, విశ్వాసులకు మాత్రమే ఇచ్చిన వాగ్దానము, "నేను వెళ్ళి మీకు స్థలము సిద్ధపరచినయెడల

నేనుండు స్థలములో మీరును ఉండులాగున మరల వచ్చి నాయొద్ద నుండుటకు మిమ్మును తీసికొని

పోవుదును."

డా. జాన్ ఆంకర్ బర్గ్ : అవును. రోస్.

డా. రోనీ రోడెస్:జాన్ నేను ఇక్కడ చెప్పాలనుకుంటున్న ఒక విషయమేమంటే ఎడ్ చెప్పినట్లుగా సర్వ

లోకమును సృష్టించిన యేసు ఆ నిత్య పట్టణమును సిద్ధము చేస్తున్నాడు. యోహాను 1:13, కొలసయ్యులకు

1:16; ఈ సర్వ సృష్టి సృష్టి క్రమము జరుగుటకు కారకుడు యేసు. ఇప్పుడు, ఇది అసలైన విషయము. మీరు

రాత్రి సమయములో పట్టణములో కాకుండా పట్టణము వెలుపలికి కొంత దూరము వెళ్ళి అక్కడనుండి పైన

ఆకాశము వైపు చూస్తే వేలకొలది అందమైన నక్షత్రములు ఉండుటను చూస్తారు. మంచిది, ఇంకా మీరు ఒకటి చూడలేదని నేను చెప్పగలను. సర్వ సృష్టిని సృష్టించిన యేసే నూతన యెరూషలేముకు శిల్పియు నిర్మాణకుడునై యున్నారు. ఇది నిజమయిన స్థలముగా ఉండనుంది. నీవు బౌతికంగా పునరుత్థాన శరీరమును కలిగియుండనున్నావు మరియు ఆ బౌతికంగా పునరుత్థనము చెందిన శరీరము ఆ భౌతిక పట్టణములో నివశించనుంది. మరియు నూతన ఆకాశము నూతన భూమి తప్పక రూపనదించబడనై యున్నది. కనుకనే నేను ప్రజలతో మీరు పునరుత్థానము పొందిన శరీరములను, పునరుత్థానము పొందిన భూమిపై పునరుత్థానము చేయబడిన సృష్టిలో జీవించ నున్నారని చెబుతుంటాను. సమస్తమూ నూతన పరచబడుతుంది.

డా. జాన్ ఆంకర్ బర్గ్ : మరియు పరలోక మందున్న ఆ పట్టణము అద్భుతమైనది నిశ్చయముగా అద్భుతమైనది.

డా. రోనీ రోడెస్:నిజానికి యోహాను ఆ పట్టణము యొక్క మహిమను వివరించడానికి ఉపయోగించగలిగిన గొప్ప పదము లన్నింటినీ ఉపయోగించాడు. పౌలు సహితము క్రైస్తవుల కొరకు సిద్ధము చేయబడుచున్న పట్టణమును ఏ మనస్సు గ్రహించలేదని, ఎవరి కన్నులునూ చూడలేవని ఏ చెవియూ వినలేదని చెబుతున్నాడు.

డా. జాన్ ఆంకర్ బర్గ్ : అవును, 1400 మైళ్ళ పొడవు, 1400 మైళ్ళ వెడల్పు, మరియు దాదాపు 1400 మైళ్ళ ఎత్తు.

డా. రోనీ రోడెస్:నిజమే

డా. జాన్ ఆంకర్ బర్గ్ : సరేనా?

డా. రోనీ రోడెస్:మరియు అక్కడ ప్రకాశమానమైన బంగారు వీధుల వంటివి మరియు పట్టణ మంతటా రత్నములు ఉండనున్నవి. మరియు పారదర్శకమైన గోడలలోనుండి ప్రకాశిస్తున్న గొర్రెపిల్ల మహిమను, మరియు రత్నములయొక్క వెలుగును ఊహించుటకు ఎంత ప్రయత్నించిననూ అది మన ఊహకు అందనంత అందముగా ఉంటుంది. యోహాను దానిని వివరించడానికి వాడగలిగినన్ని పదాలు ఉపయోగించిననూ సరిగా వివరించలేక పోయాడని అనుకుంటున్నాను.

డా. ఎడ్ హిండ్యన్: మరియు రోస్ మీకు తెలుసా, "నేను వెచ్చి తండ్రి యింటికి మిమ్మును తీసుకుని వెళ్లుదును" అని యేసు చెప్పిన దానిని నేనుకూడా ఆలోచించాను. యేసు అక్కడ ఉంటారు మరియు రాజుతో పాటుగా మనమును ఆయనను ముఖా ముఖంగా చూడగలుగుట ఇందులోని అద్భుతమైన విషయము.

డా. రోనీ రోడెస్:ఆమెస్.

డా. జాన్ ఆంకర్ బర్గ్ : మార్క్, ఇది మరలా చర్చించాలని అనుకుంటున్నాను. "నా తండ్రి యింట అనేక నివాస స్థలములు కలవు" అని అంటున్నాడు. ఆయన ఒక ప్రత్యేక స్థలమైన పరలోకమును గురించి మాట్లాడుతున్నాడు. దాని తరువాత "లేనియెడల నేను మీతో చెప్పుదును" అనే మాటను దానితోకలుపుతున్నారు . కనుక ఆయన దేని గురించి మాట్లాడుతున్నాడో దానిని చాలా స్పష్టముగా తెలియచేస్తున్నాడు, అవునా? వాటి తరువాత, "నేనుండు స్థలములో మీరును ఉండులాగున మరల వచ్చి నాయొద్ద నుండుటకు మిమ్మును తీసికొని పోవుదును." అని చెబుతున్నాడు. యేసు ఎక్కడికి తీసుకువెళ్లుతున్నాడో దీనికి మించి స్పష్టముగా ఎలా తెలియచేయగలడో నాకు అర్థము కావడము లేదు. 1

థెస్సలోనీకయులకు 4 లో క్రైస్తవులు భూమిపై నుండి కొనిపోబడుదురు అని పౌలు చెప్పిన విషయము మనకు తెలుసు, మనము యేసును మధ్యాకాశములో కలుసుకో నున్నాము. ఇక్కడ ప్రశ్నేమిటంటే, ఆ తరువాత ఏమి జరుగుతుంది? మనము శ్రమకాలము తరువాత సిద్ధాంతము వారు చెబుతున్నట్లుగా మనము తిరిగి భూమిపైకి దిగివస్తామా? లేక, ఆ సందర్భమునకు ఏమైనా సంబంధించినదా? మనము ప్రభువుతో ఉండుటకు తండ్రి యింటికి వెళ్లనున్నాము.

డా. మార్క్ హిచ్ కాక్: అవును. 1 థెస్సలోనీకయులకు 4 అధ్యాయములో ఎప్పుడు ఎదురయ్యే ప్రశ్న ఇదే. మనము ప్రభువు మధ్యాకాశములో కలుసుకొనునట్లుగా మేఘముల మీద కొనిపోబడుదుము కాని ఎక్కడికి వెళతాము? ఎక్కడికి వెళతామని ప్రశ్నకు ఈ వాక్య భాగము జవాబిస్తుంది. ఎందుకనగా, సంఘ ఆరోహణమును గురించిన భిన్న వాదనలను గురించి మనము చర్చించాము. శ్రమ కాల అనంతరము సంఘ ఆరోహణమని చెప్పే విధానములో సర్వ సాధారణగా శ్రమకాలము ముగిసిన తర్వాత యేసు రెండవ రాకడలో వచ్చినప్పుడు విశ్వాసులను కొనిపోవునని మరియు వెంటనే తిరిగి భూమిపైకి తీసుకు వచ్చును అని చెబుతారు. కాని యోహాను 14 లో యేసు స్పష్టముగా విశ్వాసులను నేను తండ్రి యింటికి కొనిపోవుదనని చెబుతున్నాడు. కనుక ఈ వాక్య భాగము సంఘ ఆరోహణము శ్రమకాలమునకు ముందే జరుగుననే ఆలోచనను పూర్తిగా బలపరుచుచున్నది. మనము కొనిపోబడుదుము; మనము తండ్రి యింటికి తీసుకొని పోబడుదుము; అక్కడ క్రీస్తు న్యాయ తీర్పు, గొట్టెపిల్ల పెండ్లి విందు అనే సన్నివేశములు జరుగును అవి జరిగిన తరువాత మనము ఆయనతో కలిసి తిరిగి భూమిపైకి వచ్చెదము. నిత్యము మనము యేసు ఎక్కడ ఉంటే అక్కడ ఉంటాము అనే విషయము ఆలోచించినప్పుడు నాకెంతో ఆదరణ కలుగుతున్నది. మనము ఆయనతో ఉండుము.

డా. రోనీ రోడెస్: మరియు యోహాను 14 మరియు 1 థెస్సలోనీకయులకు 4 లో ఉన్న విషయములోని సత్యములు ఒక దానితో ఒకటి ఏకీభవించుచున్నట్లుగా మనము భావించుకొనవచ్చును. ఎందుకంటే యోహాను 4 "మీ హృదయములను కలవర పడనియ్యకుడి" అని చెబుతున్నది అయిననూ 1 థెస్సలోనీకయులకు 4:18, "కాబట్టి మీరు ఈ మాటలచేత ఒకనినొకడు ఆదరించుకొనుడి." అని ఉన్నది. చూచారా ఇక్కడ కూడా బైబిలు ప్రవచనముల యొక్క ఆచరణాత్మక విధానము కనబడుతున్నది. ఇది మనకు భవిష్యత్తును గురించిన జ్ఞానమును కలిగించుటకు కాదు గాని మనలో మార్పును తీసుకు వచ్చుటకు చెప్పబడినది. ఇది మనము మార్చే విషయాలలో ఒకటి, మన జీవితములో మనకు ఎదురుదెబ్బలు తగిలినప్పుడు అవసరమైన ఆదరణను కలుగజేస్తుంది. మనము మరణమును ఎదుర్కొంటున్నప్పుడు, లేక సన్నిహితులను కోల్పోతున్నప్పుడు, ఈ సత్యమే మనలను ఆదరించుచున్నది.

డా. ఎడ్ హిండ్యన్: జాన్ ఇది మనకు కూడా యేసు మాత్రమే ఇవ్వగలిగిన క్రీస్తు కొరకు మన పనికి తగిన బహుమానము నిచ్చు ఆయన న్యాయపీఠము ఎదుటకు మరియు గొట్టెపిల్ల వివాహ కార్యక్రమంలో పాల్గొనగల నిత్యమైన గమ్యమునకు చేరుకుంటున్నామనే మహోన్నతమైన నిరీక్షణను మనకు కలిగిస్తుంది. ప్రకటన గ్రంథము 19 లో విశ్వాసులు వివాహ సమయములో అందుకునే తెల్లని వస్త్రములను గురించిన వివరణ నాకెంతో నచ్చినది, ప్రకటన 19:8. కొన్ని వచనముల తరువాత 14 వచనంలో, ప్రజలు ప్రకటనలో చెప్పబడినట్లు రక్షణ మరియు నీతికి సూచనగా నిలుస్తున్న తెల్లని వస్త్రములతో గుఱ్ఱము లెక్కి ఆయనను వెంబడించున్నారు. మరొక మాటలో యేసు విజయోత్సాహముతో వస్తున్నప్పుడు ఆయనతో రావలెనంటే మొదటగా మనము తండ్రి యింటికి వెళ్ళాలి, బహుమానమును తీసుకోవాలి, పెండ్లిలో పాల్గొనాలి. కనుకనే

మొదటి స్థానములో క్రీస్తు వధువు సంఘము, విశ్వాసుల సమూహము తండ్రి యింటికి చేర్చబడిన తరువాత -
తిరిగివచ్చుటకు సిద్ధము చేయబడుతుందనేది ఇక్కడి ముఖ్య విషయము.

డా. జాన్ ఆంకర్ బర్గ్ : రోస్, గత వారము చూడని వారికొరకు సంశిష్టముగా వివరించమని

వేడుకుంటున్నాను. 1 థెస్సలోనీకయులకు 4 అధ్యాయములో పౌలు థెస్సలోనీక లోని సంఘమునకు

చెప్పినది, మరియు 1 కొరింథీ 15 అధ్యాయములో కొరింథీ సంఘమునకు చెప్పినది మరియు యేసు క్రీస్తు

యోహాను 14 అధ్యాయములో చెప్పిన వాటిని క్రోడీకరించండి. అవన్నీ ఒకదానితో ఒకటి ఏకీభవించుచూ ఒక

అద్భుతమైన సమాచారమును తెలియచేస్తున్నవి. మాకొరకు వాటిని క్లుప్తముగా వివరించండి.

డా. రోనీ రోడెస్:మంచిది, ఇవన్నీ ఒకదానితో ఒకటి ఏకీభవించుట చూచినప్పుడు ఎంతో అద్భుతముగా

అనిపిస్తుంది. 1 థెస్సలోనీకయులకు 4 అధ్యాయములో యేసు మేఘారూరుడై మధ్యాకాశములోనికి వచ్చునని

అప్పుడు క్రీస్తునందు మృతులైన వారు మొదట లేచునని వ్రాయబడుతున్నది. తరువాత సజీవులముగా

నిలిచియున్న మనయందరి దేహములు మహిమ రూపములోనికి మార్చబడి ప్రభువును కలుసుకొనుటకు

మేఘములమీద కొనిపోబడుదుము. ఇది యోహాను 14 అధ్యాయములో చెప్పబడిన విషయాలకు పూర్తిగా

సమానముగా ఉన్నట్లుగా అనిపిస్తున్నది, ఎందుకంటే యోహాను 14 లో యేసు, "మీకు స్థలము సిద్ధపరచ

వెళ్లుచున్నాను. నేను వెళ్లి మీకు స్థలము సిద్ధపరచినయెడల నేనుండు స్థలములో మీరును ఉండులాగున

మరల వచ్చి నాయొద్ద నుండుటకు మిమ్మును తీసికొని పోవుదును అంటున్నాడు". అంటే "నా దగ్గరకు

తీసుకు వెళ్లెదను" అనికూడా అర్థము చేసుకోవచ్చు. కనుక ఇది 1 థెస్సలోనీకయులకు 4:16-17 లో

చెప్పబడిన కొనిపోబడుటకు సరిపోతుంది.

ఇప్పుడు, ఈ మార్పును గురించిన సమాచారమేమిటి? మంచిది, ఈ మార్పును గురించిన మరింత సమాచారమును పౌలు 1 కొరింథీ 15:50-52 లో తెలియచేస్తున్నాడు. మనమందరమూ మార్పు పొందుదుము అనేదే సత్యము. క్షయమైనది అక్షయమైనదిగా మార్చబడుతుంది మరియు మర్త్యమైనది అమర్త్యమైనదిగా మార్చబడుతుంది. ఈ వచనమునకు ముందున్న వచనంలో రక్త మాంసములు పరలోకమును స్వతంత్రించుకొన నేరవు అని చెప్పబడిన విషయము తెలుసా. అనగా క్షయమైన మానవ శరీరము పరలోక రాజ్యములో స్థానమును సంపాదించుకోలేదు. అయితే మహిమ శరీరములు మాత్రమే దేవుని రాజ్యమును స్వతంత్రించు కొనును, సంఘ ఆరోహణమప్పుడు జరుగు మార్పు ఇదే. నేను ముందుగానే చెప్పినట్లుగా నిత్యమూ క్రీస్తును ముఖాముఖిగా చూచుటకు అనువైన ప్రత్యేక శరీరములను మనము కలిగియుంటాము అనేదే ఇక్కడ శుభవార్త. మరియు ఆయన సన్నిధినుండి మనమెప్పటికీనీ విడదీయబడమని ఇక్కడ వచనములు తెలియచేస్తున్నవి. ఇది మనము సంతోషించుటకు తక్కువైన విషయమా?

డా. జాన్ ఆంకర్ బర్ట్ : అది మహాద్భుతము. ఎడ్, ప్రజలు ఇది తప్పక వినాలనుకుంటున్నారు. సంఘ ఆరోహణము ఏ క్షణములోనైనా జరుగుతుందా, ఇదే మనము వచ్చే వారములో చర్చించనున్నాము: సంఘ ఆరోహణము ఏ క్షణములోనైనా జరుగుతుందా? ఇది తటస్థమైన క్రియ అని చెప్పిన విషయము నిజమేనా, సరేనా? ఇప్పుడే జరిగిందనుకుంటే, ఈ క్షణములోనే జరిగినట్లయితే, మరియు కొందరు విశ్వాసులు కాదు వారి యేసును తమ జ్ఞానముతో మరియు మరికొన్ని మార్గముల ద్వారా తెలుసుకున్నారు కాని వారు వ్యక్తిగతముగా యేసును తెలుసుకోలేదు అంగీకరించలేదనుకుందాము అప్పుడు యేసు వస్తే అప్పుడు మిగిలిపోయే వారు మీరే.

డా. ఎడ్ హిండెన్: ఇక్కడ స్పష్టముగా బైబిలు తెలియ చేస్తున్న అంశము యేసు త్వరగా రానై యున్నారు. అయితే ప్రశ్నేమిటంటే, ఆయన నీకొరకు వస్తున్నాడా? దీనికి సమాధానము నీ పాపముల కొరకు క్రీస్తు చేసిన నిబంధనపై నీవు కలిగియున్న విశ్వాసముపై ఆధారపడి యుంటుంది. యేసు తానెవరనని చెప్పుకున్నారో అలానే ఉన్నారా? ఆయన నీకు బదులుగా మరణించాడా, మరణమును జయించి తిరిగి లేచినాడా, నీకొరకు తిరిగి రానున్నారా? ఇదంతయూ నిజమే అయితే, ఆయన సిలువలో నీకై చేసిన బలియాగము వలన వచ్చిన నిత్య గమ్యముపై విశ్వాసముంచుట నీవు రక్షించబడినవని, ముద్రించబడినవని, ఆర్భాటముతోను, ప్రధాన దూత శబ్దముతోను దేవుని బూరతోను ప్రభువు విశ్వాసులను పరలోకమునకు కొనిపోవుటకు వచ్చినప్పుడు నీవు సిద్ధముగా ఉన్నావన్న నిశ్చయతను కలిగిస్తుంది.

డా. జాన్ ఆంకర్ బర్గ్: : అవును. ప్రియులారా, వచ్చే వారము ఎందుకు ప్రారంభ సంఘము యేసు ఏ క్షణములోనైనా రానున్నారని ఎదురు చూచారనే ప్రశ్నను అడిగి దానికి బైబిలులో నుండే జవాబులను కూడా చెప్పనున్నాము, సరేనా? వేలకొలది వచనములు బైబిలులో ఉన్నవి. మేము వాటిలో నుండి కొన్ని వచనముల ఆధారముగా సంఘ ఆరోహణము తప్పక జరుగ వలసిన విషయమని అది ఏ నిమిషములో జరుగుతుందని చెప్పనున్నాము. ఈ రోజుకూడా అది జరగవచ్చు కనుక మీరు తప్పక వచ్చేవారం చూస్తారని ఆశిస్తున్నాను.

మా మరిన్ని టీవీ ప్రోగ్రామల్ని చూసేందుకు ఉచిత John Ankerberg Show App చెసుకోండి

"యేసు క్రీస్తును అంగీకరించడానికి ప్రార్థించు" @ JAshow.org ను

ద జాస్ అంకర్ బర్గ్ షో

పోస్ట్ బాక్స్ 8977

చట్టనూగా, TN 37414 అమెరికా.

మా వెబ్ సైట్: JAshow.org